

السلام علیکم ورحمۃ اللہ وبرکاتہ

- محترم یہ تین سوالات درپیش ہیں، جو صحیح تحقیق نہ ہونے کی وجہ سے میرے لیے بہت الجھگٹے ہیں، لہذا آپ ان کی شرع متین کے حوالے سے دلیل کے ساتھ ہر مسئلے کی صحیح سورت واضح فرمادیں۔
- ۱۔ نبی کریم ﷺ یا خلفائے راشدین میں سے کسی نے شہید معرکہ کا جنازہ پڑھا ہے یا نہیں؟
- ۲۔ آپ نے اپنے شاگرد عزیز مولانا خالد سیف شہید کا جنازہ نہیں پڑھا تھا، نہ پڑھنے کی وجہ تھی؟
- ۳۔ کسی کا غائبانہ نماز جنازہ پڑھنے کی کون سی شرائط ہیں؟ نیز کسی شہید کے غائبانہ جنازہ کی اطلاع دینے کے لیے اشتہار چھپوانے، میٹرز لگوانے اور وال چالنگ کرنے کی شرعی حیثیت کیا ہے؟ (مشر علی، نائب خطیب، جامع مسجد الجہیرہ رضی اللہ عنہ، لاہور)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

- سائل نے جو سوالات کیے ہیں ان کے بارے میں مندرجہ ذیل باتیں زیر غور رہیں تو مسئلہ کھل کر سامنے آ جاتا ہے۔
- ۱۔ شہید معرکہ کی نماز جنازہ شریعت میں ہے یا نہیں؟
- ۲۔ آج کل کشمیر وغیرہ میں شہید ہونے والوں کی غائبانہ نماز جنازہ کے جو اعلانات اشتہارات وغیرہ کے ذریعہ سے کیے جاتے ہیں، کیا وہ شریعت کے منافی ہیں؟
- ۳۔ تحریک مجاہدین اسلام کے امیر مرحوم مولانا خالد سیف شہید کی نماز جنازہ کیوں نہ پڑھی گئی صرف دعاء پر اکتفاء کیوں کیا گیا تھا؟
- سوال نمبر 1 کا جواب شہید معرکہ کے بارے میں نماز جنازہ اگرچہ اختلافی مسئلہ ہے لیکن اس بارے میں وارد تمام احادیث جمع کر کے دیکھا جائے تو راجح رائے یہی ہے کہ رسول کریم ﷺ نے شہید معرکہ کی نماز جنازہ نہیں پڑھی۔ مختصر طور پر احادیث درج ذیل ہیں:
- عن جابر بن عبد اللہ رضی اللہ عنہم، قال: کان النبی صلی اللہ علیہ وسلم یجمع بین الریحین من غلی اودی ثوب واحد، ثم یقول: اَیُّہُمْ اَکْثَرُ اُخْدًا لِلْفَرَّانِ، فَاِذَا اُشْرِیَ اِلٰی اَحدٍ جَاحِدًا فِی اللّٰہِ، وَقَالَ: اَنَا شَہِیدٌ عَلٰی بِلَادِ الْیَمَنِیَّةِ، وَأَمْرٌ بِفَتْحِ (فی دینائیم، وَلَمْ یُفْکَلُوا، وَلَمْ یُصَلِّ عَلَیْہِمْ) (فتح الباری، ج: ۳، ص: ۲۰۹)، (صحیح البخاری، باب الصلاة علی الشہید، رقم: ۱۳۳۳)
- نبی اکرم ﷺ شہداء احد کی تکفین کے لیے دو دو آدمیوں کو ایک کپڑے میں جمع کرتے تھے پھر پلچھتے کہ ان میں سے کس کو قرآن زیادہ آتا تھا پھر جس کے بارے میں بتایا جاتا، اسے حد میں آگے رکھتے اور کہتے کہ قیامت کے دن ”ان لوگوں پر گواہ ہوں گا۔ اسی طرح آپ ﷺ نے ان کی تدفین خون میں لتھڑے ہوئے کرنے کا حکم صادر فرمایا، انھیں غسل دیا گیا اور نہ اسے کی نماز جنازہ پڑھی گئی۔
- اس کی تائید حضرت انس بن مالک رضی اللہ عنہ کے بیان سے بھی ہوتی ہے کہ شہداء احد کو بغیر غسل خون میں لتھڑے ہوئے دفن کیا گیا تھا اور ان کی نماز جنازہ نہیں پڑھی گئی تھی۔ (احمد، ابوداؤد، ترمذی) شہداء احد کے بارے میں (نماز جنازہ کی عدم ادائیگی پر دلالت کرنے والی احادیث اتنی زیادہ ہیں کہ امام شافعی رحمہ اللہ نے انھیں متواتر قرار دیا ہے۔ (فتح الباری، ج: ۳، ص: ۲۰، بحوالہ کتاب الام للشافعی)
- خلافت راشدہ اور بعد کے ادوار میں شہدائے معرکہ کی نماز جنازہ کا رواج نہیں ہوا۔ کجایہ کہ غائبانہ جنازہ ہو۔ امام ابن قیم فرماتے ہیں کہ ”رسول کریم ﷺ نے احد کے شہداء پر نماز جنازہ نہیں پڑھی اور یہ بھی معروف نہیں کہ (آپ ﷺ نے دیگر غزوات میں اپنے کسی ساتھی شہید ہونے والے کی نماز جنازہ پڑھی ہو۔ اسی طرح بعد ازاں خلفائے راشدین اور ان کے ماتحت حکام کا طرز عمل رہا ہے۔“ (زاد المعاد، ج: ۲، ص: ۹۸)
- حاصل یہ ہے کہ مسلمانوں کو سنت رسول ﷺ اور خلفائے راشدین کو بھی اپنا رواج بنانا چاہیے۔ حنفیہ اور بعض حنابلہ جو شہید معرکہ کی نماز جنازہ کی مشروعیت کے قائل ہیں، ان کے دلائل کا جائزہ سطور ذیل میں ملاحظہ فرمائیں:

عن شداد بن النہاء، أنَّ رجلاً من الأعراب جاء إلى النبی صلی اللہ علیہ وسلم فآمن به واثبتہ، ثم قال: اُبَاجِرْ مَمَكْتَ، فَأَوْصِ بِہِ النبی صلی اللہ علیہ وسلم بِنُصْحِ أَصْحَابِہِ، فَلَمَّا كَانَتْ غَزْوَةُ غُفَمِ النبی صلی اللہ علیہ وسلم سَبَا، فَقُتِمَ وَقُتِمَ لَہُ، (۱) فَأَعْطَى أَصْحَابُہُ نَاقِصَ لَہُ، وَكَانَ یَزْعُمُ ظَنَرُہُمْ، فَلَمَّا جَاءَ دَفْعُہُ اِلَیْہِ، فَقَالَ: مَا بَہُ؟ قَالُوا: قَسَمَ قَسِمَ لَکَ النبی صلی اللہ علیہ وسلم، فَأَقْدَمَ فَاِیَّہِ اِلٰی النبی صلی اللہ علیہ وسلم، فَقَالَ: مَا بَہُ؟ قَالَ: قَسِمْتُ لَکَ، قَالَ: مَا عَلٰی ہَذَا شَبَّکْتَ، وَلِیَکنِ اَشَبَّکْتَ عَلٰی اَنْ اُرْخٰی اِلٰی بَابِنَا، وَأَشَارَ اِلٰی حَلْقِیۃِ بَسْمِہِ، فَأَمُوتَ فَأَدْخِلِ الْجَنَّةَ فَقَالَ: اِنَّ صَدَقَ اللہُ یُضَدِّکَ، فَبُحِثُوا اَقْبِلُوا ثُمَّ ضُفُّوا فِی قَتَالِ الْعَدُوِّ، فَأُتِیَ بِہِ النبی صلی اللہ علیہ وسلم ثُمَّ خُمِلَ قَدْ اَصَابَہُ سَنَمٌ خِیْثَ اَشَارَ، فَقَالَ النبی صلی اللہ علیہ وسلم: اَبُوہُ؟ قَالُوا: نَعَمْ، قَالَ: صَدَقَ اللہُ صَدَقَ، ثُمَّ كَفَّنَہُ النبی صلی اللہ علیہ وسلم فِی جُبِّہِ النبی صلی اللہ علیہ وسلم، ثُمَّ قَدَّمَا فَسَلٰ عَلَیْہِ، فَقَانَ فِیْمَا غُفَرِ مِنْ صَلَاتِہِ: اَللّٰہُمَّ ہَذَا عَبْدُکَ خَرَجَ مَبَاجِرًا فِی سَبِکَتِ فَفُتِلَ شَہِیدًا اَنَا شَہِیدٌ عَلٰی ذٰلِکَ سَمْنِ السَّائِی، الصَّلَاةُ عَلٰی الشَّہِداءِ، رقم: ۱۹۵۳ (مترجم، ج: ۱، ص: ۲۲۳-۲۲۴)

شہادین ہاد سے روایت ہے کہ ایک دیہاتی آدمی نبی اکرم ﷺ کے پاس حاضر ہو کر ایمان لایا اور آپ ﷺ کا پیر و کار بن گیا، پھر کہا کہ میں آپ ﷺ کے ساتھ ہجرت کرتا ہوں۔ آپ ﷺ نے اس کے بارے میں وحیان ” رکھنے کا ارشاد فرمایا پھر جب وہ معرکہ پیش آیا جس میں نبی اکرم ﷺ کو مال غنیمت حاصل ہوا تو آپ ﷺ نے اس کا حصہ اس کے ساتھیوں کے ہاتھ دیا، کیونکہ وہ ان کے جانور چروایا کرتا تھا جب صحابہ اسے غنیمت میں حصہ دینے کے لیے آئے تو اس نے پھمکا یہ کیسا مال ہے؟ انھوں نے جواب دیا کہ نبی اکرم ﷺ نے تجھے بھی مال غنیمت سے حصہ دیا ہے۔ چنانچہ وہ اسی حصہ کو لیے ہوئے اللہ کے رسول ﷺ کے پاس آیا کہنے لگا کہ یہ مال کیسا ہے؟ آپ ﷺ نے مال غنیمت میں سے حصہ دینے کی بات کہی تو کہنے لگا کہ میں اس بنا پر آپ ﷺ کی پیروی نہیں کر رہا۔ بلکہ میں چاہتا ہوں کہ مجھے حلق میں تیر لگے اور موت آئے تو جنت میں داخل ہو جاؤں، آپ ﷺ نے فرمایا اگر تو اللہ سے خلص ہے تو اللہ اسے بچ کر دے گا۔ صحابہ تھوڑی دیر ٹھہرے پھر دشمن سے لڑنے کے لیے نکل کھڑے ہوئے، کچھ دیر بعد اس شخص کو اٹھائے ہوئے نبی اکرم ﷺ کے پاس حاضر ہوئے کہ اسے حلق میں ہی تیر لگا ہوا تھا۔ آپ ﷺ نے فرمایا کیا یہ وہی شخص ہے۔ صحابہ نے ہاں میں جواب دیا۔ آپ ﷺ نے فرمایا وہ اللہ سے خلص تھا اور اللہ نے بچ کر دیا۔ پھر آپ ﷺ نے اسے اپنے چوٹے میں کفن دیا اور آگے رکھ کر نماز جنازہ پڑھی جس میں یہ الفاظ بھی کہے: اے اللہ تیرا بندہ تیرے رستے میں ہجرت کرتے ہوئے نکلا، پھر شہادت حاصل کی، میں اس پر گواہ ہوں۔

جواب: امام بیہقی نے صحیح متواتر احادیث کے بالمقابل اس دیہاتی کی نماز جنازہ کے بارے میں مروی حدیث کے بارے میں یہ احتمال پیش کیا ہے کہ اس کی وفات معرکہ کے بعد ہوئی تھی۔ اسی لیے، اس کی نماز جنازہ پڑھی گئی۔ ((مرعاۃ، ج: ۲، ص: ۲۸۶))

اس کی تائید اس قرینہ سے بھی ہوتی ہے کہ رسول ﷺ معرکہ کے بعد مال غنیمت بھی تقسیم کر چکے تھے، پھر اس کی شہادت ہوئی ہے۔

عن غفیفہ بن عامر: أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ لِمَعَا، فَصَلَّى عَلَى أَهْلِ أُحُدٍ صَلَاتَهُ عَلَى الْمَيِّتِ، ثُمَّ انْصَرَفَ إِلَى الْمَغِيرِ، فَقَالَ: إِنِّي فَرَطُ لَكُمْ، وَأَنَا شَيْدٌ عَلَيْكُمْ، وَإِنِّي وَاللَّهِ لَا أَنْظِرُ إِلَى حُضِيِّ الْآنَ، وَإِنِّي أَغْشِيَتْ مَفَاتِجَ خَزَائِنِ الْأَرْضِ - أَوْ مَفَاتِجِ الْأَرْضِ - وَإِنِّي وَاللَّهِ نَأْخُفُ عَلَيْكُمْ أَنْ تُشْرَكُوا بَعْدِي، وَلَكِنْ أَخَافُ عَلَيْكُمْ أَنْ تَنَاقُضُوا فِينَا (صحیح البخاری، رقم: ۱۳۲۳)، (فتح الباری، ج: ۳، ص: ۲۰۹)

عقبہ بن عامر سے روایت ہے کہ نبی اکرم ﷺ ایک دن باہر آئے اور آپ نے احد میں شہید ہونے والوں پر وہی نماز پڑھی جو میت پر پڑھی جاتی ہے پھر آپ نے قبر کی طرف رخ کیا۔...

یہاں حنفیہ کی رائے کے مطابق اگرچہ ترجمہ ”شہداء احد پر نماز جنازہ پڑھنے“ کا کیا گیا ہے لیکن ”صلوة علی“ کا مضموم صرف نماز جنازہ نہیں ہوتا بلکہ دعاء بھی ہوتا ہے جیسا کہ قرآن مجید میں ہے: **وَصَلِّ عَلَيْهِمْ إِنَّ صَلَاتَكَ سَكَنٌ لَهُمْ** (التوبہ: ۱۰۳)

یعنی نبی اکرم ﷺ کو صدقہ دینے والوں پر دعاء خیر کی تلقین کی گئی ہے اس آیت میں وارد ”**صَلِّ عَلَيْهِمْ**“ کے الفاظ سے کسی کے نزدیک بھی نماز جنازہ مراد نہیں لہذا یہ کہنا غلط ہے کہ ”صلوة علی“ کی اصطلاح نماز جنازہ کے لیے مخصوص ہو گئی ہے۔

واضح رہے کہ مذکورہ حدیث میں جس نماز یا دعاء کا ذکر ہے وہ واقعہ متفقہ طور پر جنگ احد کے تقریباً آٹھ سال بعد کا ہے، اس لیے وہاں مراد نماز جنازہ نہیں بلکہ وہی الفاظ دعائیں جو عموماً نماز جنازہ میں پڑھے جاتے ہیں، اس کی تائید حدیث مذکورہ میں وارد ان الفاظ سے بھی ہوتی ہے کہ اس دعاء کے بعد رسول اللہ ﷺ نے منبر کا رخ کیا جو اس بات کی دلیل ہے کہ واقعہ مسجد نبوی کا ہے نہ کہ مقام احد پر جا کر نماز پڑھنے کا۔

ان صحیح احادیث کے علاوہ بعض دیگر روایات حضرت حمزہ رضی اللہ عنہ کی بہتر (۶۲) مرتبہ نماز جنازہ کا پڑھنے کے بارے میں ذکر کی جاتی ہیں جن کے ساتھ ان روایات کو ملایا جائے جن میں شہداء احد کی نماز جنازہ میں نو نو یا دس (۳) دس لکھے شہداء کی نماز جنازہ کا ذکر ہے تو بات یہی کہلتی ہے کہ حضرت حمزہ کی بہتر (۶۲) مرتبہ نماز جنازہ والی روایت درست نہیں کیونکہ کل شہداء احد ہی بہتر (۶۲) تھے حالانکہ اس طرح لازم آئے گا کہ شہداء احد سینکڑوں کی تعداد میں ہوں۔ نیز جو لوگ عقبہ بن عامر رضی اللہ عنہ کی صحیح بخاری والی روایت سے آٹھ سال بعد نماز جنازہ ثابت کرتے ہیں، ان کو غور کرنا چاہیے کہ شہدائے احد کی معرکہ سے متصل نماز جنازہ والی روایات کی کیا حیثیت رہ جاتی ہے؟ اہل مدینہ، امام شافعی، اور بیہقی نے ایسے تمام معارضات نقل کر کے شہید کی نماز جنازہ کی بجائے دعائے خیر کا مسلک اختیار کیا ہے اور وہی راجح ہے۔

اہل حدیث کو تمام احادیث جمع کر کے صحیح مسلک اختیار کرنا چاہیے۔ احادیث کا ٹکراؤ پیدا کر کے اپنا مطلب نکالنا درست نہیں۔

سوال نمبر (۲) کا جواب: آج کل بعض جماعتیں اپنے مخصوص گروہی مقاصد کے لیے کشمیر وغیرہ میں شہید ہونے والوں کی غائبانہ نماز جنازہ کے لیے وہ تمام اشتہاری وسائل اختیار کرتی ہیں جو سیاستدان انتہائی سیاست میں استعمال کرتے ہیں۔ حالانکہ کسی کی موت پر یہ انداز اعلان اس جاہلیت کی مذموم نئی (موت کا اشتہار دینا) میں شامل ہے جس کی ممانعت احادیث میں صراحتاً آئی ہے۔ حضرت حذیفہ رضی اللہ عنہ اسی احتیاط کے پیش نظر موت کی اطلاع اقرباء تک کو بھی نہ دیتے تھے کہ کہیں نئی نہ بن جائے۔ کسی کی موت کی خبر کی حد تک اس کے رشتے داروں اور قریبی احباب کو اطلاع دینے کا جواز تو موجود ہے لیکن اس طرح کی اشتہار بازی شریعت میں سخت ناپسندیدہ ہے۔ غائبانہ نماز جنازہ کے بارے میں اگرچہ دلائل کا رجحان جواز کی طرف ہی ہے لیکن اگر نئی کی مذکورہ بالا صورت دیکھی جائے تو ایسے غائبانہ نماز جنازہ کی بھی حوصلہ شکنی ہونی چاہیے۔ شریعت کے مسائل میں مقاصد شریعت کی بڑی اہمیت ہے۔ فتویٰ ان کی روشنی میں ہی دینا جانا چاہیے۔

سوال نمبر (۳) کا جواب: مرحوم مولانا خالد سیف شہید کی شہادت قابل رشک تھی، ان کی میت بھی جامعہ رحمانیہ لاہور میں پہنچ گئی تھی۔ اس موقع پر بانی کورٹ کے کئی جج اور دیگر اہم شخصیات موجود تھیں۔ سنت کے مطابق ان کو نہ تو غسل دیا گیا اور نہ ان کی نماز جنازہ پڑھی گئی۔ احباب کے لکھے ہوئے کی بناء پر دعا کی گئی تھی۔

انسان کی موت برحق ہے اور شہادت ایک اعزاز بھی تاہم رسول اللہ ﷺ نے صحابہ کی شہادت پر کبھی خوشی نہیں منائی بلکہ جعفر طیار رضی اللہ عنہ کے حادثہ کے بعد ایک عرصہ تک آپ کے چہرے پر غمی کے آثار نمایاں رہے۔ جو لوگ شہداء کی موت پر خوشیاں مناتے ہیں، انھیں غور کرنا چاہیے کہ آج اگر کسی دوسرے کا بھائی یا بیٹا شہید ہوا تو کل یہی واقعہ ان کے ساتھ بھی پیش آسکتا ہے، ان کا ایمان نبی ﷺ اور ان کے صحابہ سے زیادہ نہیں ہے کیونکہ موت کا صدمہ ایک فطری امر ہے۔ **إِنَّمَا يَزُحُّمُ اللَّهُ مِنْ عِبَادِهِ الرِّجَاءُ**۔ مذکور بالا نکات کی روشنی میں ہمارا طرز عمل درست سمت نہیں جا رہا، اس سے اجتناب کرنا چاہیے۔ اللہ تعالیٰ ہمارے حال پر رحم فرمائے۔ آمین

هذا ما عني والد اعلم بالصواب

فتاویٰ حافظ ثناء اللہ مدنی

كتاب الصلوة: صفحہ: 876

محدث فتویٰ

